

न्यायालय नसलेल्या तालुक्यांमध्ये
दिवाणी न्यायालय व प्रथमश्रेणी न्याय-
दंडाधिकारी न्यायालय सुरु करण्याच्या
दृष्टीने जिल्हास्तरीय समिती स्थापन
करण्याबाबत.

महाराष्ट्र शासन,
शासन निर्णय क्र.संकीर्ण २००७/(प्र.क्र.७४/०७)/का.तेरा
विधी व न्याय विभाग, मंत्रालय, मुंबई ४०० ०३२.
दिनांक : २९ सप्टेंबर, २००७

शासन निर्णय :-राज्यातील एकूण २७१ तालुक्यांमध्ये न्यायालये असून उर्वरित ८१ तालुक्यामध्ये न्यायालये नाहीत. जनतेच्या सोयीच्या आणि जलद न्यायदानाच्या दृष्टीने प्रत्येक तालुक्यात इतर प्रशासकीय सोयी सुविधेबरोबरच न्यायालयेसुद्धा असणे आवश्यक आहेत. यासाठी राज्यामध्ये न्यायालय नसलेल्या तालुक्यांमध्ये दिवाणी न्यायालय व प्रथम श्रेणी न्यायदंडाधिकारी न्यायालये स्थापन करण्याबाबत शासनाने धोरणात्मक निर्णय घेतला आहे.

२. त्यानुषंगाने न्यायालयांच्या इमारती बांधकामासाठी व निवासी इमारती बांधकामासाठी जमीन उपलब्ध करणे, भूसंपादनाचे प्रस्ताव जिल्हाधिकारी यांच्याकडे पाठविणे, जिथे शासकीय जमीन उपलब्ध आहे किंवा भूसंपादन करण्यात आलेले आहे अशा ठिकाणी न्यायालयीन इमारती व निवासस्थाने यांची अंदाजपत्रके व आराखडे तयार करणे, व सदर अंदाजपत्रके जिल्हा न्यायालयामार्फत शासनाच्या मंजूरीसाठी पाठविणे इ. कामे अभिप्रेत आहेत. याकरिता जिल्हास्तरीय संनियंत्रण समिती या शासन निर्णयाद्वारे स्थापन करण्यात येत आहे.

जिल्हास्तरीय संनियंत्रण समिती खालीलप्रमाणे असेल.

- १) प्रधान जिल्हा व सत्र न्यायाधीश,
 - २) कार्यकारी अभियंता, सार्वजनिक बांधकाम मंडळ.
 - ३) निवासी उपजिल्हाधिकारी -
- वरील समितीस जिल्हास्तरीय संनियंत्रण समिती म्हणून संबोधण्यात येईल.

महाराष्ट्राचे राज्यपाल यांच्या आदेशानुसार व नावाने,

(एम.एन.गिलानी)

प्रधान सचिव व विधी परामर्शी

प्रति,

मा. राज्यपालांचे सचिव,
मा. मुख्यमंत्र्यांचे सचिव,
मा. उपमुख्यमंत्र्यांचे सचिव,
मा. राज्यमंत्री, विधी व न्याय यांचे खाजगी सचिव,
मुख्य सचिव, महाराष्ट्र शासन, मुंबई,

महाप्रबंधक, उच्च न्यायालय, मुंबई.
प्रधान सचिव, वित्त विभाग, मंत्रालय, मुंबई,
सर्व जिल्ह्यातील प्रधान जिल्हा व सत्र न्यायाधीश,
सर्व जिल्हाधिकारी,
सर्व निवासी उपजिल्हाधिकारी,
सर्व कार्यकारी अभियंता, सार्वजनिक बांधकाम विभाग.
कक्ष अधिकारी, विधी व न्याय विभाग, कार्यासन-११/१२/१३.